

IL-MERHLA TAL-BNEDMIN

Ta' PAWLU AQUILINA

Għajjena l-merħla l-lum, rasha mitluqa,
 Tonfoħ u tilheġ qieghda tnin kuljum.....
 Bil-ġuħ, bil-ġhatx, bla kenn mix-xemx, mix-xita;
 Tkaxkar riglejha tterraq għall-irdum.

Għaddejja, tqila, b'nifs il-mewt ġo fommha,
 Taqsam il-blat misnun, ix-xewk, l-ġholliġ;
 Tinzel u titla' mal-widien, mal-ġholja,
 Tfitteq bil-herqa, bla ma ssibha, it-triq.

U l-ikel tagħha sefa x-xewk iniggeż,
 Il-ħaxix xierief kollu ward l-imrar;
 Ix-xorb sefagħlha l-ilma qieghed, jinten,
 Jew kollu tajn, insewwaq mill-ġhargħar.

Tilfitha, imsejkna, it-triq bla ħofor, watja,
 It-triq moħbija għall-kenn ta' qalb l-ġholliġiet;
 Fejn hemm il-mergħa tħaddar ta' tfulitha,
 Fejn hienja, qalb il-ward, kienet trabbiet.....

Fejn bnina u ratba l-ħdura, safi l-ilma
 Li taha l-ħajja. Fietla x-xemx kuljum.
 Hanina x-xita. Tfawwar in-nixxiegha
 Is-saħħa safja tal-blatiet tar-rdum.

U r-raġħaj hallietu jġri wraġħa, isejjaħ.....
 Fil-baħħ tax-xaġħri, qalb l-ġholliġiet zonqrin.
 Quddiem qed timxi hi..... fiċ-ċpar, fid-dalma,
 Fejn forsi sfaw uliedha mitlufin!